



HAŻ-ŻABBAR  
Città Hompesch

## MINUTI

Laqgħa tal-Kunsill Lokali Haż-Żabbar

### IT-TMINN LEĠISLATURA

Laqgħa Numru 529

It-Tlieta 30 ta' Ġunju 2020

Il-Kunsill Lokali Haż-Żabbar iltaqa' fl-Uffiċċju Amministrattiv tiegħu li jinsab fl-indirizz Ċentru Ċiviku, Triq iċ-Ċawlsli, Haż-Żabbar, fis-6.30 ta' filghaxija.

#### PREŻENTI:

Jorge Grech - Sindku  
Bernice Farrugia - Viċi Sindku  
Mark Grech - Kunsillier  
Ghislaine Bongailas – Kunsilliera  
Joseph Vella – Kunsillier  
Angel Gwyn Louiselle Camilleri - Kunsilliera  
Anna Calleja - Kunsilliera  
Joseph Agius – Kunsillier  
Patrick Barbara - Kunsillier

#### ASSENTI b'APOLOĠIJI

Joseph Buttigieg – Kunsillier  
Angelo Scicluna - Kunsillier

#### ASSENTI

Ma kien hemm hadd assenti.

#### UFFIĊJAL PREŻENTI:

Stephanie Testaferrata de Noto – Segretarju Eżekuttiv

#### MINUTI

Is-Sindku ppresieda l-laqgħa.

## 529.1 Qari tal-ittri ta' apologiji

529.1.1 Inqrat ittra ta' apologija mibghuta mis-Sur Joseph Buttigieg fejn talab li jkun skużat milli jattendi għal-laqgħa tal-Kunsill. Fuq proposta tas-Sinjura Anna Calleja li għet issekondata mis-Sinjorina Ghislaine Bongailas, il-Kunsill qabel unanimament li s-Sur Joseph Buttigieg ikun skużat.

529.1.2 Inqrat ittra ta' apologija mibghuta mis-Sur Angelo Scicluna fejn talab li jkun skużat milli jattendi għal-laqgħa tal-Kunsill. Fuq proposta tal-Kaptan Patrick Barbara li għet issekondata mis-Sur Joseph Agius, il-Kunsill qabel unanimament li s-Sur Angelo Scicluna jkun skużat.

## 529.2 Kunsiderazzjoni u approvazzjoni tal-minuti

529.2.1 Is-Sinjura Anna Calleja staqsiet jekk il-Kunsill setghax isejjah iktar minn laqgħa b'urgenza wahda fl-istess ġurnata. Is-Sindku wiegħeb fil-pożittiv.

529.2.2 Il-minuti tal-526 laqgħa ġew unanimament approvati fuq proposta tas-Sinjura Anna Calleja li għet issekondata mis-Sinjorina Ghislaine Bongailas.

529.2.3 Il-minuti tal-527 laqgħa ġew unanimament approvati fuq proposta tal-Viċi Sindku li għet issekondata mill-Kaptan Barbara.

529.2.4 Il-minuti tal-528 laqgħa ġew unanimament approvati fuq proposta tas-Sur Joseph Agius li għet issekondata mis-Sinjura Ghislaine Bongailas.

## 529.3 Komunikazzjoni mis-Sindku

529.3.1 Is-Sindku qal illi waqt laqgħa li kellu mas-Sur Patrick Spiteri minn *Festivals Malta* għet diskussa l-possibiltà li ssir attività bil-kollaborazzjoni tal-Kunsill u d-*double decker* ta' *Festivals Malta* tintuża għal-*Hybrid Festival*. Is-Sindku ssuġerixxa li din l-attività tittella' minflok l-attività li kienet għet approvata matul il-524 laqgħa tal-Kunsill. Il-Viċi Sindku staqsiet f'hix kienet tinvolvi din l-attività. Is-Sindku qal illi jekk il-Kunsill jaqbel nhar il-Hadd 5 ta' Lulju, 2020 fis-sebgha u nofs ta' filgħaxija, fil-venda l-antika ta' Haż-Żabbar, kien ser ikun hemm d-*double decker* ta' *Festivals Malta* u tittella' *performance* minn Dorothy Bezzina u l-grupp muzikali tagħha.

529.3.2 Fis-6.40 ta' filgħaxija s-Sur Joseph Vella dahal għal-laqgħa.

529.3.3 Is-Sur Joseph Vella staqsa jekk kienx hemm bżonn li jinkrew il-*barriers* tal-Pulizija għal matul din l-attività.

529.3.4 Fuq proposta tas-Sindku li għet issekondata mis-Sur Joseph Agius, il-Kunsill qabel unanimament li l-Kunsill jorganizza din l-attività flimkien ma' *Festivals Malta* nhar il-Hadd 5 ta' Lulju, 2020 u li għal din l-attività il-Kunsill iħallas għall-kiri tal-

*barriers* kif ukoll sabiex ikun hemm il-preżenza tal-Pulizija biex ma jsirx parkeġġ ta' vetturi fil-venda l-antika matul din l-attività.

529.3.5 Is-Sindku nforma lill-Kunsill illi *Parks Malta* kienu baghatu l-invidi għall-inawgurazzjoni tal-Park ta' San Klement għal nhar il-Hamis 2 ta' Lulju, 2020.

529.3.6 Is-Sur Joseph Agius staqsa jekk is-Sur Marc Vella Bonnici kienx gie mistieden. Is-Sindku qal illi huwa kien għadda l-lista lil *Parks Malta*.

529.3.7 Is-Sindku nforma lill-Kunsill illi kienet ser issir *pelican crossing* quddiem id-dahla tal-Park ta' San Klement. Is-Sindku zied jghid li *Parks Malta* kienu bdew bil-proċessi meħtieġa u kienu għaddejjin bid-diskussjonijiet ma' Transport Malta.

529.3.8 Is-Sindku talab sabiex il-Kunsill jistampa numru ta' karti vojta bil-*letterhead* tal-Kunsill stampata bil-linka ta-kulur.

529.3.9 Is-Sindku nforma lill-Kunsill illi kien inbeda x-xogħol sabiex isir il-*bus shelter* mal-*bus stop* 'Plier' li hemm fi Triq Villabate.

529.3.10 Dwar il-*bus shelter* li kellu jsir mal-*bus stop* 'Hamra' is-Sindku qal illi x-xogħol kien ser jiehū iktar fit-tul peress illi kien hemm xi servizzi li kienu għaddejjin minn taht il-bankina u li għad iridu jiġu rilokati. Is-Sindku zied jghid li l-kumpanija *Faces* kienet għaddejja bid-diskussjonijiet mal-Korpozzjoni għas-Servizzi tal-Ilma kif ukoll mal-Korporazzjoni Enemalta sabiex dan ix-xogħol isir fl-iqsar żmien possibli. Barra minn hekk is-Sindku zied jghid li kien hemm kaxxa tal-*Maltapost* li wkoll għad trid tiġi rilokata.

529.3.11 Is-Sindku ressaq għall-approvazzjoni tal-Kunsill lista mibghuta mill-kumpanija *Faces* biex jitwāhhu *bus shelters* godda ma' numru ta' *bus stops* f'Haż-Żabbar. Din il-lista kienet tinkludi l-*bus stop* bl-isem 'Għolliq' li qieghed fi Triq Bormla, 'Hofra' u 'Alessio' (maġenb id-dar ta' Lourdes) li qieghdin fi Triq ix-Xghajra u 'Newl' li qieghed fi Triq Villabate.

529.3.12 Is-Sur Joseph Agius talab sabiex mal-lista mibghuta mill-kumpanija *Faces* jiżdied il-*bus shelter* mal-*bus stop* 'Bur Bur' li hemm faċċata tal-ispiżerija fi Triq ix-Xghajra.

529.3.13 Is-Sindku nforma lill-Kunsill illi *Infrastructure Malta* kienet issuggeriet li jitnehha l-*bus stop* 'Hofra' li hemm fid-direzzjoni lejn il-Belt peress illi m'hemmx fejn isir *bus shelter* u minflok isir *bus stop* iktar 'il fuq fil-viċinanzi ta' *Harmony Court*.

529.3.14 Is-Sinjura Anna Calleja qalet li ma kinitx taqbel ma' dan is-suggeriment peress illi kienet ser titwal id-distanza għall-*bus stop*, speċjalment għar-residenti li jkunu gejjin mill-*area* tal-Hofra.



- 529.3.15 Is-Sur Mark Grech semma l-htieġa li ssir *zebra crossing* fil-viċinanzi tal-*bus stop* 'Hofra' u staqsa jekk kienx hemm fejn issir *zebra crossing* f'każ li dan il-*bus stop* jitressaq fil-viċinanzi ta' *Harmony Court*. Is-Sindku qal illi kien ser jitlob il-parir ta' Transport Malta.
- 529.3.16 Is-Sinjorina Ghislaine Bongailas semmiet il-htieġa li jitressaq il-*bus stop* li hemm fi Triq is-Santwarju fil-viċinanzi ta' Triq Felice peress illi meta tieqaf il-karozza tal-linja kienet qed tinholq kongestjoni tat-traffiku.
- 529.3.17 Is-Sur Joseph Agius ressaq ilment li deher fuq il-midja soċjali sabiex isir *bus shelter* mal-*bus stop* ta' Triq ix-Xghajra għan-nies li jkunu sejrjn lejn il-Belt biex dan iservi ta' kenn mix-xita u mix-xemx.
- 529.3.18 Fuq proposta tas-Sindku li giet issekondata mis-Sur Joseph Vella, il-Kunsill qabel unanimament li jressaq il-*bus stop* 'Hofra' fil-viċinanzi ta' *Harmony Court*.
- 529.3.19 Fis-7.05 ta' filghaxija s-Sur Mark Grech talab li jkun skużat.
- 529.3.20 Is-Sur Joseph Agius ressaq ilment li kien deher fuq il-midja soċjali sabiex isir *bus shelter* fi Triq l-Għakrux. Is-Sur Agius talab sabiex dan il-*bus shelter* jiġi nkluż mal-lista għall-approvazzjoni tal-Kunsill. Is-Sindku ssekonda l-proposta tas-Sur Agius u l-Kunsill qabel unanimament ma' din il-proposta.
- 529.3.21 Is-Sur Joseph Vella ppropona li mal-lista tal-*bus stops* jiġi nkluż il-*bus shelter* li hemm fi Triq San Leonardu, bejn Triq is-Sebellika u Triq iż-Żagħrun, direzzjoni lejn il-Kalkara. Is-Sindku ssekonda l-proposta tas-Sur Vella u l-Kunsill qabel unanimament ma' din il-proposta.
- 529.3.22 Is-Sindku nforma l-Kunsill illi flimkien mal-Kunsillier is-Sur Joseph Vella giet diskussa l-possibilita' li l-Kunsill jorganizza attivita' flimkien mal-Assoċjazzjoni tal-bejjiegha tal-monti tingħalaq Triq is-Santwarju u jiġi organizzat monti sabiex jizzied il-kummerċ f'Haż-Żabbar. Is-Sindku qal illi permezz ta' din l-attivitá il-Kunsill kien ser ikun qed jipparteċipa' fil-proġett ta' *slow streets*.
- 529.3.23 Fis-7.10 ta' filghaxija is-Sinjorina Angel Gwynn Louiselle dahlet għal-laqgħa.
- 529.3.24 Is-Sur Joseph Agius staqsa ta' min kienet l-inizjattiva li jiġi organizzat monti fi Triq is-Santwarju. Is-Sindku qal illi din l-inizjattiva kienet tal-Kunsill.
- 529.3.25 Is-Sindku qal illi l-gurnata li fiha kien ser jiġi organizzat dan il-monti kienet ser tingħata mill-Assoċjazzjoni tal-Bejjiegha tal-Monti.
- 529.3.26 Is-Sinjorina Ghislaine Bongailas staqsiet jekk din l-attivitá kinitx ser tkun okkazzjoni ta' darba. Is-Sindku wieġeb fil-pożittiv.

- 529.3.27 Is-Sur Joseph Vella qal illi matul din l-attività kien ser ikun hemm ukoll *stalls* tal-ikel.
- 529.3.28 Is-Sindku qal illi kien ser jitlob laqgħa mal-Arċipriet kif ukoll mal-ghaqdiet Żabbarin sabiex jiddiskuti l-attivitàjiet li kienu ser jiġu permessi li jsiru matul il-granet tal-festa. Dan sabiex f'każ li ma jkunux ser isiru attivijiet lokali, tiġi organizzata attività tal-festa mill-Kunsill.
- 529.3.29 Is-Sindku tkellem dwar l-attivitàjiet li kellhom jiġu kkanċellati minhabba l-Covid 19 u talab lis-Sinjorina Ghislaine Bongailas torganizza l-attività tal-Harsien tal-Animali, lill-Viċi Sindku u lill-Kaptan Patrick Barbara sabiex jorganizzaw *Clean Up*, lis-Sinjorina Angel Gwynn Louisiella Camilleri sabiex torganizza *t-talks* edukattivi u lis-Sinjura Anna Calleja sabiex terġa' tiehu hsieb torganizza l-attivitàjiet ta' Għaqal id-Dar. Is-Segretarju Eżekuttiv qalet li s-sala tal-Kunsill ma setgħetx tintuża peress illi kien qed isir xogħol ta' manutenzjoni.
- 529.3.30 Is-Sinjorina Ghislaine Bongailas qalet li kellha l-hsieb torganizza attività f'Ottubru sabiex tiġi evitata s-shana tas-sajf.
- 529.3.31 Fuq proposta tas-Sur Joseph Vella li ġiet issekondata mis-Sinjura Anna Calleja, il-Kunsill qabel unanimament li fit-18 ta' Lulju, 2020 jiġi organizzat kunċert mużikali bl-isem 'Dabo Gratiam Poulou Huie' flimkien mas-Socjetà Filarmonica Maria Mater Gratiae, liema spiża m'għandhiex teċċedi l-ammont ta' €1,165 VAT inkluż.
- 529.3.32 Fuq proposta tas-Sindku li ġiet issekondata mis-Sur Joseph Vella, il-Kunsill qabel unanimament li jerġa' jorganizza l-attività *5k u 3k run* flimkien mal-Għaqda Madonna tal-Grazzja Banda San Mikiel, liema spiża m'għandhiex teċċedi l-ammont ta' €3,000 VAT inkluż.
- 529.3.33 Is-Sur Joseph Vella staqsa jekk kienux ser jiġu organizzati l-kunċerti tal-ghaqdiet lokali matul il-granet tal-festa. Is-Sindku qal illi kien ser jitlob laqgħa mal-ghaqdiet sabiex jistaqsi dwar l-attivitàjiet li ser jiġu organizzati fil-granet tal-festa.
- 529.3.34 Fuq proposta tas-Sur Joseph Vella li ġiet issekondata mis-Sindku, il-Kunsill qabel unanimament li jinxtraw strumenti mużikali sabiex jintużaw mill-istudenti waqt il-korsijiet tal-mużika 'Skola Banda', liema spiża m'għandhiex teċċedi l-ammont ta' €2,000.
- 529.3.35 Is-Sinjorina Ghislaine Bongailas issugġeriet li jittella' kunċert u jdoqqu ż-żewġ każini flimkien. Is-Sur Joseph Vella spjega li mhix faċli li tlaqqa' ż-żewġ każini sabiex idoqqu flimkien.
- 529.3.36 Is-Sindku ressaq għall-approvazzjoni tal-Kunsill talba li kien irċieva mis-Socjetà Filarmonica Maria Mater Gratiae sabiex tiġi organizzata tombla fi Triq id-Dukkar.



Fuq proposta tas-Sur Joseph Vella li giet issekondata mis-Sindku, il-Kunsill qabel unanimament li japprova din l-attività.

529.3.37 Is-Segretarju Eżekuttiv infurmat lill-Kunsill illi l-bejjiegha tal-gabbani kienu qed jistaqsu jekk hux ser jinharġu l-permessi sabiex isir twaqqif jew tqeghid ta' gabbani fil-granet tal-festa tal-Madonna tal-Grazzja. Fuq proposta tas-Sindku li giet issekondata mill-Kaptan Patrick Barbara, il-Kunsill qabel unanimament li johroġ il-permessi. Is-Segretarju Eżekuttiv infurmat lill-Kunsill illi l-applikazzjonijiet ghal twaqqif jew tqeghid ta' gabbani kienu ser jiġu milqugħa mis-17 t'Awwissu sal-21 t'Awwissu 2020 sakemm ma jinharġux xi restrizzjonijiet minhabba l-Covid 19.

#### **529.4 Approvazzjoni tal-minuti tas-Sotto Kumitat**

529.4.1 Ma kienx hemm minuti tas-Sotto Kumitat.

#### **529.5 Ingaġġ ta' Uffiċjal Eżekuttiv – Skala 13**

529.5.1 Is-Segretarju Eżekuttiv ressqet quddiem il-Kunsill ir-rapport tal-*interviews* li sar mill-Bord tal-Intervisti għall-ingaġġ ta' Uffiċjal Eżekuttiv - (Skala 13). Fid-deċiżjoni tiegħu l-Bord ikkonkluda li fl-opinjoni tiegħu kandidat 'B' huwa addattat għal din il-kariga u għamel ir-rakkomandazzjoni tiegħu lill-Kunsill. Fuq proposta tas-Sinjorina Angel Gwyn Louisiella Camilleri li giet issekondata mis-Sur Joseph Agius, il-Kunsill qabel unanimament li kandidat 'B' jiġi mpjegat bħala Uffiċjal Eżekuttiv - (Skala 13).

#### **529.6 Rapport tal-Udituri u Ittra ta' Direzzjoni**

529.6.1 Is-Segretarju Eżekuttiv ressqet quddiem il-Kunsill ir-Rapport tal-Awditur għas-sena finanzjarja li għalqet fil-31 ta' Diċembru 2019 flimkien mal-Ittra ta' Direzzjoni u kopja tat-tweġiba għall-punti mqajma f'din l-ittra. Kopja ta' dawn id-dokumenti nġatat lil kull membru tal-Kunsill. Fuq proposta tal-Kaptan Patrick Barbara li giet issekondata mis-Sinjorina Angel Gwyn Louisiella Camilleri, il-Kunsill approva unanimament ir-risposta għall-Ittra ta' Direzzjoni.

#### **529.7 Approvazzjoni tar-Rapport Annwali Amministrattiv 2019**

529.7.1 Is-Segretarju Eżekuttiv ressaq għall-approvazzjoni tal-Kunsill ir-Rapport Annwali Amministrattiv għas-sena finanzjarja Jannar - Diċembru 2019. Dan ir-rapport ġie approvat unanimament mill-Kunsill fuq proposta tal-Viċi Sindku li giet issekondata mis-Sur Joseph Agius.

#### **529.8 Kunsiderazzjoni u approvazzjoni tal-iskeda ta' pagamenti**

529.8.1 Fuq proposta tas-Sur Joseph Vella li giet issekondata mis-Sinjorina Angel Gwyn Louisiella Camilleri, il-Kunsill approva unanimament l-iskeda ta' pagamenti għall-

perjodu ta' bejn is-27 ta' Mejju 2020 u t-30 ta' Ġunju 2020 li kienet tammonta għal €54,992.59.

529.8.2 Fuq proposta tas-Sindku li giet issekondata mill-Viċi Sindku, il-Kunsill approva unanimament il-*petty cash expenditure* għax-xahar ta' Mejju 2019 li kien jammonta għal €69.69.

**529.9 Hatra ta' Bord ta' Evalwazzjoni tal-Offerti**

- Miżura 1 - *Local Development Strategy - Restoration of assets of artistic and cultural value*

529.9.1 Fuq proposta tas-Sindku li giet issekondata mis-Sinjorina Angel Gwyn Louisiella Camilleri, il-Kunsill qabel unanimament li dan l-*item* jiġi diskuss iktar tard matul il-laqgħa.

**529.10 Applikazzjonijiet għall-fondi tal-GAL Xlokk**

529.10.1 Is-Sindku qal illi l-Kunsill setgħa jingħata għajjnuna finanzjarja sa massimu ta' €10,000 taht is-sejha ffinanzjata minn Fondi Ewropej taht il-Miżura 1 - *Local Development Strategy - Restoration of assets of artistic and cultural value* u zied jgħid li 20% tal-ammont totali jrid jiġi kopert mill-applikant. Fuq proposta tas-Sindku li giet issekondata mis-Sinjorina Ghislaine Bongailas, il-Kunsill qabel unanimament li japplika għall-fondi sabiex isir xogħol ta' restawr għall-kappella ta' Sant' Andrija fi Triq Alessio Erardi kif ukoll restawr tal-istatwa ta' Papa Alessandru, biswit il-Mużew tas-Santwarju, li qiegħda hdejn Sqaq il-Knisja. Is-Sindku zied jgħid li jekk ikun fadal biżżejjed fondi il-Kunsill japplika sabiex it-*telephone box* li hemm fil-venda l-antika fi Triq is-Santwarju tinbidel f'librerija u l-Kunsill jipprova jippromwovi l-qari billi persuna titfa' ktieb fiha u tiehu wiehed lura biex b'hekk ikun hemm skambju ta' kotba.

529.10.2 Is-Sindku qal illi l-Kunsill setgħa jingħata għajjnuna finanzjarja sa massimu ta' €10,000 taht is-sejha ffinanzjata minn Fondi Ewropej taht il-Miżura 3 - *Promotion of the Cultural Heritage* u zied jgħid li 20% tal-ammont totali jrid jiġi kopert mill-applikant. Fuq proposta tas-Sindku li giet issekondata mis-Sur Joseph Agius, il-Kunsill qabel unanimament li japplika għall-fondi sabiex isiru sinjali bi vleġġ differenti li jindikaw lejn kull destinazzjoni u flimkien ma' bord ta' informazzjoni meħmuż mas-sinjalar juru postijiet turistiċi f'Haż-Żabbar, kif ukoll japplika sabiex tiġi rranġata l-entratura, l-garigor u d-dawl tax-xelter li hemm f'Misrah is-Sliem.

529.10.3 Is-Sindku nforma lill-Kunsill illi kienet saret laqgħa bejn il-Viċi Sindku, il-Kaptan Patrick Barbara u l-*EU officer* provdut mir-Reġjun Xlokk sabiex jiġi diskuss l-proġett tal-Miżura 4 - *Development of Green Infrastructure*. Il-Viċi Sindku nfurmat lill-Kunsill li permezz ta' din il-miżura kienu ser jiġu rranġati erba' *soft areas* fi Triq l-Attakk tal-Franċiżi. L-xogħol kien jinkludi tibdil ta' *soft areas*, xiri u nstallazzjoni ta' bankijiet kif ukoll numru ta' *bins*. Is-Sindku qal illi skont l-istima provduta mill-Perit tal-Kunsill, l-ispiza ta' dan il-proġett kienet



stmata li ser tammonta madwar €34,363 eskluż il-VAT. Fuq proposta tal-Viċi Sindku li giet issekondata mis-Sindku, il-Kunsill qabel unanimament li jissottometti l-applikazzjoni permezz ta' dan il-proġett.

529.10.4 Is-Sinjura Anna Calleja staqsiet jekk il-Kunsill setghax jirringa *s-soft area* li hemm faċċata tal-ispjżerija fi Triq ix-Xghajra permezz tal-Miżura 4. Is-Sindku qal illi din *is-soft area* kif ukoll l-art mitluqa li hemm fl-istess triq fil-viċinanzi ta' Triq il-Kapuċċini kienu ser jiġu nklużi mal-proġett ta' *Infrastructure Malta* li qed isir fi Triq ix-Xghajra.

529.10.5 Il-Viċi Sindku qalet li l-Kunsill kien ser japplika sabiex jinxtraw *pots* bil-pjanti fi Triq Alessio Erardi fil-viċinanzi tal-Knisja tas-Salib Imqaddes, fi Triq is-Santwarju u fuq *it-traffic island* li hemm fi Triq ix-Xghajra kantuniera ma' Triq in-Nevev permezz tal-Miżura 4.

529.10.6 Peress illi l-amministrazzjoni tal-Kunsill kienet qed tahdem b'nuqqas ta' *staff* u l-Kunsill kien ser japplika għal diversi skemi u fondi fl-istess hin, is-Sindku qal illi kienu ser jingiebu stimi sabiex tintalab assistenza biex l-applikazzjonijiet jintlew fil-hin.

#### 529.11 Direttiva 3/2020 – Kwestjonarju

529.11.1 Is-Segretarju Eżekuttiv ressqet quddiem il-Kunsill il-kwestjonarju mibghut mid-Dipartiment għall-Gvern Lokali sabiex jinghata *feedback* dwar l-esperjenza tagħhom f'dawn l-aħhar xhur, dwar l-użu ta' sistemi ġodda *online* għal-laqgħat tal-Kunsill.

#### 529.12 EPOS Machine

529.12.1 Is-Segretarju Eżekuttiv tkellmet dwar il-korrispondenza mibghuta mill-Assoċjazzjoni tal-Kunsilli Lokali dwar it-talba tal-BOV lil diversi Kunsilli Lokali sabiex jiġu nstallati l-*EPOS machines* fil-Kunsilli Lokali.

529.12.2 Fit-8.00 ta' filgħaxija l-laqgħa giet sospiża għal ftit minuti sabiex id-diskussjoni issir fi stadju ta' kumitat. Fit-8.05 ta' filgħaxija il-laqgħa tkomplet.

529.12.3 Fuq proposta tas-Sindku li giet issekondata mis-Sinjorina Ghislaine Bongailas, il-Kunsill qabel unanimament li ma jinstallax l-*EPOS machine* u jiddiskuti din il-materja mal-Assoċjazzjoni tal-Kunsilli Lokali sabiex il-*bank charges* marbuta ma' din is-sistema jiġu mħallsa mill-entitajiet rispettivi li għalihom ikun dovut il-hlas.

#### 529.13 Kontijiet tad-dawl u l-ilma

529.13.1 Is-Sindku nforma lill-Kunsill illi d-Dipartiment tal-Edukazzjoni kienet bagħatet kont tad-dawl li jammonta għal €4,112.74 għall-użu tas-sala tal-Kunsill. Is-Sindku zied jgħid li dan il-kont ma kienx fuq isem il-Kunsill. Is-Sindku zied jgħid li kien



ser ikellem lill-Awtoritajiet ikkonċernati sabiex isir trasferiment tal-kont tad-dawl tas-sala tal-Kunsill u l-hlas isir mil-llum 'il quddiem. Fuq proposta tas-Sinjorina Ghislaine Bongailas, il-Kunsill qabel unanimament li jikkontesta dan il-kont.

#### 529.14 Latrini Pubbliċi

529.14.1 Is-Sindku nforma lill-Kunsill li kellu laqgħa mad-Direttur tal-Cleansing Department sabiex jiddiskuti l-latrini pubbliċi li hemm f' Haż-Żabbar. Is-Sindku qal illi skond ir-records tal-Cleansing Department kien hemm inniżżel li f' Haż-Żabbar kien hemm tlett latrini pero' kien għad iridu jsiru xi verifiki minhabba li wahda minnhom aktarx kienet ġewwa l-lokalità tax-Xgħajra iżda kienet inniżżla li qiegħda fi Triq ix-Xgħajra. Is-Sindku zied jgħid li l-Kunsill ġie mitlub sabiex mil-llum 'il quddiem iħallas il-kontijiet tad-dawl u l-ilma tal-latrina li hemm fi Triq iċ-Ċawli. Is-Sindku qal li matul din il-laqgħa il-Kunsill ġie mistoqsi jekk il-Kunsill irid id-devoluzzjoni tal-kamra li hemm fil-venda l-antika ta' Haż-Żabbar li fil-passat kienet tintuża bħala latrina pubblika. Peress illi din il-kamra kienet battala s-Sindku ssuġġerixxa li l-Kunsill jitlob id-devoluzzjoni u tibda tintuża bħala latrina pubblika minflok il-latrina li hemm fi Triq iċ-Ċawli u kif jitlesta x-xogħol ta' tisbiħ fil-latrina tal-venda l-antika, il-latrina li hemm fi Triq iċ-Ċawli tista' tintuża bħala store tal-Kunsill. Fuq proposta tas-Sindku li giet issekondata mill-Kaptan Patrick Barbara, il-Kunsill qabel unanimament li jitlob għad-devoluzzjoni tal-kamra li hemm fil-venda l-antika ta' Haż-Żabbar, isir xogħol ta' tisbiħ permezz tal-fondi li hemm fil-Planning Fund, u li l-kamra tibda tintuża bħala latrina minflok il-latrina li hemm fi Triq iċ-Ċawli.

529.14.2 Is-Sur Joseph Agius issuġġerixxa li fuq il-binja taċ-Ċentru Ċiviku jiġu nstallati pannelli solari. Is-Sindku qal illi diġà kien għaddej bid-diskussjonijiet mal-entitajiet ikkonċernati sabiex kif jitlesta x-xogħol ta' manutenzjoni fuq il-binja, tiġi sottomessa l-applikazzjoni GOV 1 sabiex jiġu nstallati l-pannelli u l-Kunsill jibda jbiegħ id-dawl lill-Gvern Ċentrali. Is-Sur Joseph Agius issekonda l-proposta tas-Sindku u l-Kunsill qabel unanimament.

#### 529.15 Ittri legali

529.15.1 Dwar l-ittra ta' oġġezzjoni lill-Aġenzija għall-Pagamenti Agrikoli u Rurali dwar il-fondi relatati ma' Triq Has-Sajjied, is-Sindku nforma lill-Kunsill li l-Avukat tal-Kunsill kien tal-parir li jittiehed affidavit mill-Ex Sindku s-Sur Marc Vella Bonnici, l-ex Agent Segretarju u l-Kunsillier Joseph Vella peress illi kien il-Project Leader ta' dan il-proġett u li minhabba f'hekk kellu jitqabbaq nutar.

#### 529.16 Rikors tal-Appell

529.16.1 Is-Segretarju Eżekuttiv infurmat lill-Kunsill li kien irċieva rikors ta' appell dwar seduta (M5491/2018) li saret b'konnessjoni mat-talba għall-hlas relatata mal-hsara li għamel sid ta' vettura fi Triq iċ-Ċimiterju f' Haż-Żabbar. Fuq proposta tas-Sindku

li giet issekondata mill-Kaptan Patrick Barbara, il-Kunsill qabel unanimament li ma jaċċettax responsabilità għal dan l-inċident u li tintbghat ittra legali bhala risposta.

#### **529.17 Manutenzjoni tal-bankini**

529.17.1 Is-Sindku semma numru ta' bankini li għandhom bżonn xogħol ta' manutenzjoni. Huwa nforma lill-Kunsill illi matul ix-xahar t'Awwissu kien ser jinbda x-xogħol ta' manutenzjoni tal-bankini permezz tal-haddiema tar-Reġjun Xlokk. Is-Sindku zied jgħid li kien għaddej b'diskussjonijiet mal-entitajiet konċernati sabiex jinbidlu s-servizzi. Dwar l-ordni ta' kif kienu ser isiru l-bankini s-Sindku qal illi kien ser jibgħat il-lista fil-jiem li ġejjin. Is-Sindku nforma lill-Kunsilliera preżenti illi kien ser jinbda x-xogħol ta' manutenzjoni tal-bankina li hemm fi Triq Tumas Dingli, il-parti bejn Triq il-Kunvent u Triq is-Santwarju.

529.17.2 Is-Sur Joseph Agius talab li jitnehhew ir-ranep li hemm fuq il-bankini sabiex dawn ikunu aċċessibbli għall-persuni b'diżabilità.

529.17.3 Is-Sur Joseph Vella talab sabiex isiru *planters* bil-fjuri fuq il-bankina mad-dawra tal-Iskola Primarja B.

529.17.4 Is-Sindku ssuġġerixxa li x-xogħol ta' tkissir tal-bankina kif ukoll it-tqeghid tal-kurduni ser isir mill-haddiema tal-Kunsill u l-kuntrattur jagħti l-konkos tal-wieċ tal-bankina.

529.17.5 Is-Sur Joseph Vella rrefera għax-xogħol li qed isir mill-Gvern Ċentrali fi Triq Wied il-Għajn u qal li kienet inqagħlet il-bankina u nholq periklu għal *pedestrians*. Is-Sindku qal illi l-bankina inqagħlet minhabba li kienet ser issir esproprjazzjoni tal-art.

529.17.6 Il-Kunsill għadda sabiex jiddiskuti l-item 529.9 - Hatra ta' Bord ta' Evalwazzjoni tal-Offerti Miżura 1 - *Local Development Strategy - Restoration of assets of artistic and cultural value*. Fuq proposta tas-Sur Joseph Agius li giet issekondata mis-Sinjorina Ghislaine Bongailas, il-Kunsill qabel unanimament li jinhatar Kumitat ta' Evalwazzjoni tal-Offerti *Restoration of assets of artistic and cultural value*. (ZLC 5/2020) u li dan il-Kumitat għandu jkun kompost mis-Sindku bhala *Chairperson*, mis-Segretarju Eżekuttiv, mill-Perit Edward Said, mis-Sur Marco Cassar u mill-Kunsilliera s-Sinjorina Angel Gwynn Louisiella Camilleri.

#### **529.18 Traffic calming measures Triq Mariano Gerada**

529.18.1 Is-Sindku rrefera għall-korrispondenza mibgħuta minn Transport Malta fejn talbu lill-Kunsill jagħti l-opinjoni tiegħu dwar talba li saret mir-residenti li joqgħodu fi Triq Mariano Gerada sabiex isiru *traffic calming measures*. Fuq proposta tas-Sindku li giet issekondata mis-Sinjorina Angel Gwynn Louisiella Camilleri, il-Kunsill qabel unanimament li jibgħat jinforma lil Transport Malta sabiex isiru *road humps* minflok it-*traffic calming measures* kif ġie issuġġerit.



## 529.19 Tweġibiet għall-mistoqsijiet tal-Kunsillieri

529.19.1 Is-Sinjura Anna Calleja staqsiet jekk il-Kunsill kienx ipparteċipa fil-proġett Opportunity Knocks. Is-Sindku wieġeb fin-negattiv. Is-Sinjura Anna Calleja talbet lill-Kunsill jipparteċipa f'dan il-proġett peress illi kien ser ikun ta' benefiċċju għaż-żgħira.

529.19.2 Is-Sinjura Anna Calleja ssuġġerit sabiex fil-Park ta' San Klement ikun hemm żoni vojta riservati għall-familji li joqghodu fl-appartamenti sabiex ikunu jistghu jhawwlu hxejjex. Is-Sindku qal illi l-hsieb tal-park kien sabiex jitgawda minn kulhadd u ma kienx jaqbel li jkun hemm żoni riservati.

529.19.3 Is-Sinjura Anna Calleja talbet sabiex jiġi rranġat parti mill-hajt tas-sejjeġh fi Triq in-Nissiegħ peress illi kien waqa'.

529.19.4 Is-Sur Joseph Agius staqsa meta kien ser jitkompla x-xogħol ta' *resurfacing* fi Trejket Wied ta' Mazza peress illi kien hemm xi residenti li thallew minghajr ilma. Is-Sindku qal li x-xogħol mistenni jitkompa fiż-żmien li ġej.

529.19.5 Is-Sur Joseph Agius semma l-htieġa li jinghata wiċċ ġdid fi Trejket San Ġorġ Preca.

529.19.6 Is-Sur Joseph Agius reġa' talab li jsir *traffic management* fiż-żona tal-*housing estate* u ssuġġerixxa li Triq iċ-Ċikas issir *one way* u d-dhul għall-*housing estate* minflok isir minn Triq l-10 ta' Settembru. Is-Sindku qal illi din it-talba ma setghetx issir.

529.19.7 Is-Sur Joseph Vella qal illi l-kuntrattur tal-ġbir tal-iskart kien qed jibda l-ġbir tal-iskart qabel is-7.00 ta' filghodu.

529.19.8 Il-Kaptan Patrick Barbara qal li l-kuntrattur tal-ġbir tal-iskart kien qed igeddes il-boroż fil-kantunieri.

529.19.9 Is-Sindku qal illi kien ser jinforma lill-*contracts manager* tal-Kunsill b'dawn l-ilmenti.

529.19.10 Il-Viċi Sindku talbet sabiex jiġi organizzat il-*parking* li hemm fil-fetha ta' Triq Santa Duminka kantuniera ma' Triq il-Kittien peress illi kien qed isir parkeġġ bl-addoċċ.

## 529.20 Mozzjonijiet

529.20.1 Ma kienx hemm mozzjonijiet bil-miktub.



529.21 Tmien tal-laqgħa u data tas-seduta li jmiss

529.21.1 Fuq proposta tas-Sindku li giet issekondata mill-Kaptan Patrick Barbara, il-Kunsill qabel unanimament li l-laqgħa li jmiss issir nhar it-Tlieta 28 ta' Lulju, 2020 fis-6.00 ta' filghaxija.

529.21.2 Il-laqgħa spiccat fid-8.55 ta' filghaxija.

#### IFFIRMATA

Stephanie Testaferrata de Noto  
Segretarju Eżekuttiv

Dawn il-minuti ġew approvati fil-531 laqgħa li saret nhar it-Tlieta 28 ta' Lulju, 2020.

#### IFFIRMATA

Jorge Grech  
Sindku